

മധുരമായ കുട്ടികളെ- നിങ്ങൾ ഇപ്പോൾ വളരെ വലിയ കപ്പലിൽ ഇരിക്കുകയാണ്, നിങ്ങൾക്ക് ഉപ്പുതോട്ടിൽ നിന്ന് അക്കരെ കടന്ന് ക്ഷീരസാഗരത്തിലേയ്ക്കു പോകണം, നിങ്ങളുടെ നങ്കൂരം എടുത്തുകഴിഞ്ഞു.

ചോദ്യം- കുട്ടികൾക്ക് വിശേഷമായും ഏതൊരു കാര്യത്തിലാണ് ക്ഷീണം തോന്നുന്നത്? ക്ഷീണം തോന്നുന്നതിനുള്ള മുഖ്യ കാരണം എന്താണ്?

ഉത്തരം- കുട്ടികൾ പോകെപ്പോകെ ഓർമ്മയുടെ യാത്രയിൽ ക്ഷീണിക്കുന്നു, ഇതിൽ ക്ഷീണം തോന്നുന്നതിനുള്ള മുഖ്യകാരണം സംഗദോഷമാണ്. അങ്ങനെയുള്ള കുട്ടികെട്ട് ലഭിക്കുന്നു, അത് അച്ഛന്റെ കൈ വിടുവിക്കുന്നു. സത്സംഗം ഉയർത്തും കൂസംഗം മൂക്കിക്കളയും എന്നു പറയാറില്ലേ. സംഗദോഷത്തിൽപ്പെട്ട് കപ്പലിൽ നിന്നും കാൽ താഴെവെച്ചാൽ മായ പച്ചയ്ക്ക് പിടിച്ചുതിന്നും, അതിനാൽ ബാബ കുട്ടികൾക്ക് മുന്നറിയിപ്പ് നൽകുന്നു- കുട്ടികളേ, സമർത്ഥനായ അച്ഛന്റെ കൈ ഒരിയ്ക്കലും വിടരുത്.

ഗീതം- മാതാ ഓ മാതാ.....

ഓംശാന്തി. ആത്മീയ അച്ഛൻ ആത്മീയ കുട്ടികളോട് പറയുകയാണ്- കുട്ടികളേ, ഓംശാന്തി. ഇതിനെയും മഹാമന്ത്രം എന്ന് പറയുന്നു. ആത്മാവ് തന്റെ സ്വധർമ്മത്തിന്റെ മന്ത്രം ജപിക്കുന്നു. ആത്മാവായ എന്റെ സ്വധർമ്മമാണ് ശാന്തി. എനിക്ക് ശാന്തിക്കുവേണ്ടി കാട്ടിലേയ്ക്കൊന്നും പോകേണ്ട ആവശ്യമില്ല. ഞാൻ ആത്മാ ശാന്തസ്വരൂപമാണ്, ഇത് എന്റെ കർമ്മേന്ദ്രിയങ്ങളാണ്. ശബ്ദിക്കുന്നതും ശബ്ദിക്കാതിരിക്കുന്നതും എന്റെ കൈവശമാണ്. പക്ഷേ ഈ ജ്ഞാനമില്ലാത്തതിനാൽ വാതിലുകൾ തോറും അലയുന്നു. ഇതിനെ കുറിച്ച് ഒരു കഥയുമുണ്ട്- ഒരു റാണിയുടെ കഴുത്തിൽ ഒരു മാലയുണ്ടായിരുന്നു പക്ഷേ റാണി അത് മറന്നുപോയി. റാണിക്കുതോന്നി എന്റെ മാല എവിടെയോ നഷ്ടപ്പെട്ടിരിക്കുന്നു, റാണി മാല പുറത്തെല്ലാം തിരയാൻ തുടങ്ങി. പിന്നീട് ആരോ പറഞ്ഞു- മാല കഴുത്തിൽ തന്നെയുണ്ട്. ഇത് ഉദാഹരണമാണ്. മനുഷ്യർ തെരുവുകൾ തോറും അലയുകയല്ലേ. സന്യാസിവര്യന്മാർ പറയും മനസ്സിന് എങ്ങനെ ശാന്തിയുണ്ടാകും, പക്ഷേ ആത്മാവിൽ തന്നെയാണ് മനസ്സും ബുദ്ധിയുമുള്ളത്. ആത്മാവ് ഈ കർമ്മേന്ദ്രിയങ്ങളിലേയ്ക്ക് വരുമ്പോഴാണ് സംസാരിക്കുന്നത്. അച്ഛൻ പറയുന്നു നിങ്ങൾ ആത്മാക്കൾ നിങ്ങളുടെ സ്വധർമ്മത്തിൽ സ്ഥിതിചെയ്യൂ. ഈ ദേഹത്തിന്റെ സർവ്വധർമ്മങ്ങളും മറക്കൂ. വീണ്ടും വീണ്ടും മനസ്സിലാക്കിത്തന്നിട്ടും ചിലർ പറയുന്നു ഞങ്ങളെ ശാന്തിയിൽ ഇരുത്തൂ, യോഗം ചെയ്യിക്കൂ. ഇങ്ങനെ പറയുന്നതും തെറ്റാണ്. ഒരാത്മാവ് മറ്റൊരാത്മാവിനോട് പറയുകയാണ് എന്നെ ശാന്തിയിൽ ഇരുത്തൂ. എന്താ നിങ്ങളുടെ സ്വധർമ്മം ശാന്തിയല്ലെന്നുണ്ടോ? നിങ്ങൾക്ക് സ്വയം ഇരിക്കാൻ കഴിയില്ലേ? നടക്കുമ്പോഴും കറങ്ങുമ്പോഴും നിങ്ങൾ എന്തുകൊണ്ടാണ് സ്വധർമ്മത്തിൽ സ്ഥിതിചെയ്യാത്തത്? ഏതുവരെ വഴി പറഞ്ഞുതരുന്ന അച്ഛനെ ലഭിക്കുന്നില്ലയോ അതുവരെ ആർക്കും സ്വധർമ്മത്തിൽ നിലനിൽക്കാൻ സാധിക്കില്ല. അവരാണെങ്കിൽ ഇങ്ങനെയാണ് പറഞ്ഞത് ആത്മാവ് തന്നെയാണ് പരമാത്മാവ് അതിനാൽ സ്വധർമ്മത്തിൽ സ്ഥിതിചെയ്യാൻ കഴിയില്ല. ഈ അശാന്തദേശത്തിൽ ഇത് നിങ്ങളുടെ അന്തിമ ജന്മമാണ്. ഇപ്പോൾ നിങ്ങൾക്ക് ശാന്തി ദേശത്തിലേയ്ക്ക് പോകണം, പിന്നീട് സുഖധാമത്തിലേയ്ക്കും പോകണം. ഇവിടെയാണെങ്കിൽ വീടുവീടുതോറും അശാന്തിയാണ്. സത്യയുഗത്തിൽ വീട് വീട്തോറും പ്രകാശമാണ്. എന്നാൽ ഇവിടെ ഇരുട്ടാണ്, അതിനാൽ ഓരോ കാര്യത്തിലും ചതിക്കപ്പെടുന്നു. വീടുകൾ തോറും അന്ധകാരമാണ് അതിനാലാണ് ദീപം കൊളുത്തുന്നത്. എപ്പോഴാണോ രാവണൻ മരിക്കുന്നത് അപ്പോൾ ദീപാവലി ആഘോഷിക്കുന്നു. അവിടെയാണെങ്കിൽ രാവണനേ ഉണ്ടാകില്ല. അതിനാൽ എപ്പോഴും ദീപാവലിയാണ്. ഇത് രാവണരാജ്യമായതിനാൽ ഇവിടെ 12 മാസങ്ങൾക്ക് ശേഷം ദീപാവലി ആഘോഷിക്കുന്നു. രാവണൻ മരിച്ചു അപ്പോൾ ലക്ഷ്മീ നാരായണന്മാരുടെ സ്ഥാനാരോഹണം നടന്നു. അതിന്റെ സന്തോഷമാണ് ആഘോഷിക്കുന്നത്. സത്യയുഗത്തിൽ ലക്ഷ്മീ നാരായണന്മാർ സിംഹാസനത്തിൽ ഉപവിഷ്ടരാകുമ്പോൾ സ്ഥാനാരോഹണം ആഘോഷിക്കുന്നു. നിങ്ങൾക്ക് അറിയാം ഇപ്പോൾത്തന്നെ രാവണരാജ്യം പൂർത്തിയാകും. ഭാരതത്തിന് വീണ്ടും രാജ്യഭാഗ്യം ലഭിക്കേണ്ടതുണ്ട്. ഇപ്പോൾ ഒരു രാജധാനിയുമില്ല. അച്ഛനിൽ നിന്ന് രാജ്യം ലഭിക്കണം. പരിധിയില്ലാത്ത അച്ഛൻ പരിധിയില്ലാത്ത രാജധാനിയുടെ സമ്പത്ത് നൽകുന്നു. ബാബ പറയുന്നു ഞാൻ നിങ്ങൾക്ക് സദാ സുഖത്തിന്റെ സമ്പത്ത് നൽകുന്നയാളാണ്, ബാക്കി എല്ലാവരും നിങ്ങൾക്ക് ദുഃഖം നൽകുന്നവരാണ്. അഥവാ ആരെങ്കിലും സുഖം നൽകുകയാണെങ്കിലും അത് അല്പകാലത്തേയ്ക്കുള്ളതാണ് ക്ഷണഭംഗുരമാണ്. ആ സുഖം കാകവൃഷ്ടസമാനമാണ്. ഞാൻ നിങ്ങൾക്ക് ഇത്രയും

സുഖം നൽകുകയാണ് പിന്നീട് ഒരിയ്ക്കലും നിങ്ങൾ ദുഃഖിയാകില്ല അതിനാൽ ഈ ദേഹസഹിതം ദേഹത്തിന്റെ സംബന്ധത്തിലുള്ളവരെയെല്ലാം മറക്കൂ. ഈ ദേഹവും ദേഹത്തിന്റെ സംബന്ധികളും നിങ്ങൾക്ക് ദുഃഖം നൽകുന്നതാണ്, ഇതെല്ലാം ഉപേക്ഷിച്ച് എന്നെ മാത്രം ഓർമ്മിക്കൂ. ഓർമ്മിക്കേണ്ടത് അതിരാവിലെ അമൃതവേളയിലാണ്. ഭക്തിമാർഗ്ഗത്തിൽപോലും ആളുകൾ അതിരാവിലെ ഉണരും. ആരെല്ലാം എന്തെല്ലാം മതങ്ങൾ അനുസരിച്ചാണ് നടക്കുന്നത്, എന്തെല്ലാമാണ് ചെയ്യുന്നത്? അച്ഛൻ മനസ്സിലാക്കിത്തരുകയാണ് അതിരാവിലെ ഉണർന്ന് എത്ര സാധിക്കുമോ സ്വയം ആത്മാവാണെന്നു മനസ്സിലാക്കി അച്ഛനായ എന്നെ ഓർമ്മിക്കൂ. ഇതാണ് അച്ഛന്റെ ആജ്ഞ.

ഭക്തർ ഭഗവാനെ ഓർമ്മിക്കുകയും ചെയ്യുന്നു പിന്നീട് എല്ലാം ഭഗവാനാണ് എന്നും പറയുന്നു. ഇപ്പോൾ അവർ മനസ്സിലാക്കുന്നില്ല. ഒരു ദിവസം അവർ എല്ലാവരും നിങ്ങളുടെ മിത്രങ്ങളാകും. പറയും ഇത് ശരിയായ കാര്യമാണ്. ഈശ്വരൻ സർവ്വവ്യാപിയാണ് എന്ന് പറയുന്നത് സ്വയത്തിന്റേയും ഭാരതത്തിന്റേയും തോണിയെ മുക്കിക്കളയലാണ്. രണ്ടാമത്- ഭാരതത്തിന് തന്റെ സ്വരാജ്യമാകുന്ന വെണ്ണ തിരികെ നൽകുന്നയാളാണ് അച്ഛൻ, പക്ഷേ അച്ഛനു പകരം ഏത് കുട്ടിയ്ക്കാണോ ആ വെണ്ണ ലഭിക്കുന്നത് അവരുടെ പേര് വെച്ചു, അതായത് കൃഷ്ണന്റെ. അതിനാൽ മനുഷ്യർ കരുതുന്നു ഭാരതത്തിന് വെണ്ണ നൽകുന്നത് കൃഷ്ണനാണ്. അച്ഛന്റെ പേരിനു പകരം മകന്റെ പേര് വെച്ച് അനർത്ഥം ചെയ്തു. ഇപ്പോൾ മുഴുവൻ വിശ്വത്തിന്റേയും ഭഗവാനാകാൻ കൃഷ്ണന് സാധിക്കില്ല. മനുഷ്യൻ രാവണന്റെ മതപ്രകാരം നടന്ന് സ്വയം ശപിക്കപ്പെട്ടവരായിമാറി. നിങ്ങൾ എല്ലാവരും തോണികളും അച്ഛൻ തോണിക്കാരനാണ്. എന്റെ തോണിയെ അക്കരെയെത്തിക്കൂ - എന്ന് പാടാറില്ല. നിങ്ങൾ തോണിയിൽ അക്കരെയ്ക്ക് പോയിക്കൊണ്ടിരിക്കുകയാണ്. വിഷയസാഗരത്തിൽ നിന്നും അമൃതസാഗരം അഥവാ ക്ഷീരസാഗരത്തിലേയ്ക്ക് പോയിക്കൊണ്ടിരിക്കുകയാണ്. ലണ്ടനിൽ നിന്ന് ഉപ്പുകടലിടുക്കിലൂടെ കപ്പൽ അക്കരെ കടക്കുമ്പോൾ അവർക്ക് സമ്മാനം ലഭിക്കുന്നു. ഇവിടെയാണെങ്കിൽ നരകത്തിൽ നിന്നും സ്വർഗ്ഗത്തിലേയ്ക്കാണ് പോകേണ്ടത്. വിഷയസാഗരം ഉപ്പുരസമാണ്. നിങ്ങൾ വളരെ വലിയ ബോട്ടിൽ ഇരിക്കുകയാണ്. നിങ്ങൾ യാത്ര തുടങ്ങിക്കഴിഞ്ഞു, നങ്കൂരം എടുത്തുകഴിഞ്ഞു. നിങ്ങൾക്കറിയാം അക്കരെയ്ക്കാണ് പോകേണ്ടത്. ബോട്ടിൽ പോയിപ്പോയി തുറമുഖത്തെത്തും. അവിടെ ചിവർ ഇറങ്ങും ചിലർ കയറും. അഥവാ ആരെങ്കിലും കഴിക്കുന്നതിന്റേയും കുടിക്കുന്നതിന്റേയും പിന്നാലെ പോയാൽ അവിടെത്തന്നെ നിന്നുപോകും. ഇതിനെക്കുറിച്ച് ഒരു കഥയും ഉണ്ടാക്കിയിട്ടുണ്ട്. കൃഷ്ണനെ ബടുക മഹാരാജാവ് എന്ന് എഴുതിയിരിക്കുന്നു. കൃഷ്ണൻ കപ്പലിന്റെ ക്യാപ്റ്റനാണ്. കപ്പലിൽ പോയിക്കൊണ്ടിരിക്കെ ആരെങ്കിലും ഇറങ്ങുകയാണെങ്കിൽ മായയാകുന്ന മുതല അവിടെ ഇരിപ്പുണ്ട്. മഹാരഥികളെപ്പോലും വിഴുങ്ങുന്നു. പഠിപ്പ് ഉപേക്ഷിക്കുന്നു അർത്ഥം നിശ്ചയബുദ്ധിയായിരുന്നില്ല. പിന്നീട് സാഗരത്തിനു നടുവിൽ വീണുപോകുന്നു.

നിങ്ങൾ കണ്ടിട്ടുണ്ട്- അഥവാ പക്ഷി മരിക്കുകയാണെങ്കിൽ ഉറുമ്പിൻകൂട്ടം വന്ന് അതിനെപ്പൊക്കിക്കൊണ്ടുപോകും. അതുപോലെ ഈ 5 വികാരങ്ങളായ ഭൂതങ്ങളും പച്ചയ്ക്ക് വിഴുങ്ങി തിന്നുകളയും. ഇതിനെക്കുറിച്ച് വലിയ കഥതന്നെ എഴുതിയിട്ടുണ്ട്. ആരെങ്കിലും ബോട്ടിൽ ഇരിക്കുകയാണെന്നു കരുതു- ഗ്യാരണ്ടിയും നൽകുന്നു, അവർ ഫോട്ടോയും അയയ്ക്കുന്നു. അഥവാ പിന്നെ സംഗദോഷത്തിൽപ്പെട്ട് പഠിപ്പ് ഉപേക്ഷിക്കുകയാണെങ്കിൽ അവരുടെ ചിത്രം അവർക്ക് തിരിച്ച് അയച്ചുകൊടുക്കും. ഈ സമയത്ത് മായതമോപ്രധാനമാണ്. ഈശ്വരന്റെ കൈ ഉപേക്ഷിച്ചാൽ അസുരൻ കൈയ്യിൽ പിടിക്കും. ഇങ്ങനെ വളരെയധികംപേര് പോകെപ്പോകെ കൈവിട്ട് അങ്ങോട്ട് പോകുന്നു. ഇവരെ ക്രോധത്തിന്റെ ഭൂതം പിടികൂടി, മോഹത്തിന്റെ ഭൂതം പിടികൂടി എന്ന് വാർത്തകൾ വരുന്നു. ആദ്യം നഷ്ടോമോഹയായി മാറണം. മോഹം ഒന്നിനോടുമാത്രം വെയ്ക്കണം. ഇതിലാണ് പരിശ്രമം. മോഹത്തിന്റെ ചങ്ങലയിൽ വളരെ പെടുന്നു. ഇപ്പോൾ ഒന്നുമായി ബുദ്ധിയോഗം വെയ്ക്കണം. മനുഷ്യർ ഭക്തിചെയ്യുമ്പോൾ ബുദ്ധി ജോലിക്കാര്യത്തിലേയ്ക്കും വീട്ടിലെ കാര്യങ്ങളിലേയ്ക്കും പോകുന്നു. ഇവിടെയും നിങ്ങൾക്ക് അങ്ങനെ സംഭവിക്കും. പോകപ്പോകെ നിങ്ങൾക്ക് കുട്ടിയെ ഓർമ്മവരും. പതിയെ ഓർമ്മവരും. അച്ഛൻ പറയുന്നു ഈ ചങ്ങലകളിൽ നിന്നും ബുദ്ധിയോഗത്തെ വേർപെടുത്തി ഒരച്ഛനെ ഓർമ്മിക്കൂ. അഥവാ അന്തിമസമയത്ത് മറ്റാരെയെങ്കിലും ഓർമ്മ വന്നാൽ അന്തിമകാലത്ത് ആരാണോ പതിയെ ഓർമ്മിക്കുന്നത്..... അവസാന സമയത്ത് ശിവബാബയെ അല്ലാതെ മറ്റാരെയും ഓർമ്മ വരുത്, ഇങ്ങനെയുള്ള അഭ്യാസം ഉണ്ടായിരിക്കണം. അതിരാവിലെ ഉണർന്ന് അച്ഛനെ ഓർമ്മിക്കൂ. ബാബാ ഞങ്ങൾ അങ്ങയുടെ അടുത്തേയ്ക്ക് വന്നിരിക്കുകയാണ്- ഞങ്ങൾ തീർച്ചയായും സ്വർഗ്ഗത്തിന്റെ അധികാരിയായി മാറും. അച്ഛനേയും സമ്പത്തിനേയും അർത്ഥം അല്ലാഹുവിനേയും സമ്പത്തിനേയും ഓർമ്മിക്കണം. അൽഫ് എന്നത് അല്ലാഹുവാണ് സമ്പത്ത് ചക്രവർത്തിപദവും. ആത്മാവ് ബിനുവാണ്. ഇവിടെ മനുഷ്യർ പൊട്ട് വെയ്ക്കുമ്പോൾ ചിലർ ബിനുവിടുന്നു, ചിലർ നീളമുള്ള തിലകം ചാർത്തുന്നു, ചിലർ കിരീടം പോലെ ഇടുന്നു, ചിലർ ചെറിയ നക്ഷത്രമിടുന്നു, ചിലർ വജ്രം

വെയ്ക്കുന്നു. അച്ഛൻ പറയുന്നു നിങ്ങൾ ആത്മാക്കളാണ്. നിങ്ങൾക്ക് അറിയാം ആത്മാവ് നക്ഷത്ര സമാനമാണ്. ആ ആത്മാവിൽ ഡ്രാമയുടെ മുഴുവൻ റെക്കോർഡും നിറഞ്ഞിരിക്കുന്നു. ഇപ്പോൾ അച്ഛൻ ആജ്ഞ നൽകുകയാണ് നിരന്തരം അച്ഛനായ എന്നെ ഓർമ്മിക്കു ബാക്കി എല്ലാത്തിൽ നിന്നും ബുദ്ധിയോഗം ഉപേക്ഷിക്കൂ. ഈ ലക്ഷ്യം മറ്റാർക്കും നൽകാൻ കഴിയില്ല. അച്ഛൻ പറയുന്നു നിങ്ങളുടെ തലയിൽ ജന്മ- ജന്മാന്തരങ്ങളുടെ പാപമുണ്ട്. അത് ഓർമ്മിയ്ക്കാതെ ഭസ്മമാകില്ല. എവർ ഹെൽത്തിയാകുന്നതിന് അച്ഛനെ ഓർമ്മിക്കണം. അച്ഛനിൽ നിന്നു തന്നെയാണ് സമ്പത്ത് ലഭിക്കുന്നത്. എവർ ഹെൽത്തി, എവർ വെൽത്തി ഇതാണ് സമ്പത്ത്. ഹെൽത്തും വെൽത്തുമുണ്ടെങ്കിൽ പിന്നെന്തുവേണം! ഹെൽത്തുണ്ട് എന്നാൽ വെൽത്തില്ല എങ്കിൽപോലും സന്തോഷം ഉണ്ടാകില്ല. വെൽത്തുണ്ട് എന്നാൽ ഹെൽത്തില്ലായെങ്കിലും സന്തോഷമുണ്ടാകില്ല. ആത്മാവിന് ആദ്യം അച്ഛനെ ഓർമ്മിക്കണം അപ്പോൾ വികർമ്മങ്ങൾ വിനാശമായി 21 ജന്മങ്ങളിലേയ്ക്ക് ആരോഗ്യം ലഭിക്കും പിന്നെ സ്വദർശന ചക്രധാരിയായി മാറിയാൽ 21 ജന്മത്തിലേയ്ക്ക് സമ്പത്തും ലഭിക്കും. എത്ര സഹജമായ കാര്യമാണ്. നമ്മൾ 84 ജന്മങ്ങൾ ഇങ്ങനെ ചക്രം കറങ്ങിയിരുന്നു. ഇപ്പോൾ എല്ലാം ചാരമാകാൻ പോവുകയാണ്, അതിൽ എന്തിന് മനസ്സ് വെയ്ക്കണം? ആരാണ് പുതിയ ലോകത്തിന്റെ ചക്രവർത്തിപദം നൽകുക അവരിലാണ് മനസ്സ് വെയ്ക്കേണ്ടത്. ആത്മാക്കളോടാണ് സംസാരിക്കുന്നത്- കുട്ടികളേ, ഇപ്പോൾ ഈ ശരീരത്തെ മറന്ന് സ്വയം അശരീരിയാണെന്നു മനസ്സിലാക്കി എന്നെ ഓർമ്മിക്കൂ. ഈ ശരീരം നിങ്ങൾക്ക് പാർട്ട് അഭിനയിക്കാനായി ലഭിച്ചതാണ്. അതിരാവിലെ എഴുന്നേറ്റ് ഇത് സ്മരിക്കണം. അക്കരെയെത്തിക്കുന്ന പ്രിയതമനെ ഓർമ്മിക്കണം, ബാക്കി എല്ലാവരും വിഷയ സാഗരത്തിൽ മുങ്ങാൻ പോകുന്നവരാണ്. അച്ഛനാണ് അക്കരെയെത്തിക്കുന്നയാൾ അതിനാൽ അച്ഛനെ തോണിക്കാരൻ, തോട്ടക്കാരൻ എന്നെല്ലാം പറയുന്നു. നിങ്ങളെ മുകളിൽ നിന്നും പുഷ്പമാക്കി മാറ്റി സ്വർഗ്ഗത്തിലേയ്ക്ക് അയയ്ക്കുന്നു. പിന്നീട് സ്വർഗ്ഗത്തിൽ ഒരിയ്ക്കലും നിങ്ങൾ ദുഃഖം കാണില്ല അതിനാലാണ് ബാബയെ ദുഃഖ ഹർത്താ, സുഖ കർത്താ എന്ന് വിളിക്കുന്നത്. ഹര ഹര മഹാദേവാ എന്ന് വിളിക്കാറില്ലേ. ശിവനെത്തന്നെയാണ് വിളിക്കുന്നത്. ഇത് ബ്രഹ്മാ, വിഷ്ണു, ശങ്കരന്മാരുടേയും അച്ഛനാണ്. അതേ അച്ഛൻ 21 ജന്മങ്ങളിലേയ്ക്ക് സുഖത്തിന്റെ സമ്പത്ത് നൽകുകയാണെങ്കിൽ തീർച്ചയായും ആ അച്ഛനെ ഓർമ്മിക്കേണ്ട, ഇതിന് ധൈര്യം വേണം. ഓർമ്മിച്ച് ഓർമ്മിച്ച് ക്ഷീണിച്ചുപോയാൽ നടക്കുന്നത് തന്നെ അവസാനിപ്പിക്കുന്നു. അങ്ങനെയുള്ള സംഗമമാണ് ലഭിക്കുന്നത് അതിനാൽ ഉപേക്ഷിച്ച് പോകുന്നു അതിനാലാണ് പാടുന്നത് നല്ലസംഗം ഉയർത്തും, കുസംഗം മുക്കിക്കളയും. പുറത്തേയ്ക്ക് പോകുമ്പോൾ കുസംഗത്തെ ലഭിക്കും ഇതിലൂടെ ലഹരി പറന്നുപോകുന്നു. ചിലർ പറയും ബ്രഹ്മാകുമാരികളുടെ കൈയ്യിൽ ഇന്ദ്രജാലമുണ്ട് അത് നിങ്ങൾക്ക് ഏൽക്കും, അവരുടെ അടുത്തേയ്ക്ക് പോകരുത്. പരീക്ഷകൾ വരും. 10 വർഷം വരെ നിന്നിട്ട് പിന്നീട് സംഗദോഷത്തിൽപ്പെടുന്നവരുമുണ്ട്. കാല് നിലത്ത് വെച്ചതും മായ പച്ചയ്ക്ക് പിടിച്ച് തിന്നു. അച്ഛനിൽ നിന്നും തീർച്ചയായും സ്വർഗ്ഗത്തിന്റെ സമ്പത്ത് ലഭിക്കും എന്ന് നിശ്ചയം ചെയ്യുന്നു. എന്നിട്ടും മായയുടെ വലിയ കൊടുങ്കാറ്റ് വരുന്നു, ഇത് യുദ്ധമൈതാനമാണ്. അരകല്പം മായയുടെ രാജ്യമായിരുന്നു നടന്നത്. ഇപ്പോൾ മായയുടെമേൽ വിജയം നേടണം. മായയെ കത്തിക്കുന്നു എന്നിട്ട് ഒരു ദിവസം അതിന്റെ സന്തോഷം ആഘോഷിക്കുന്നു. ഇതെല്ലാം കൃത്രിമമായ സുഖങ്ങളാണ്. സുഖധാമത്തിലാണ് സത്യമായ സുഖം ലഭിക്കുന്നത്. ബാക്കി നരകത്തിലെ സുഖം കാകവിഷ്ട സമാനമാണ്. സ്വർഗ്ഗത്തിൽ സുഖം തന്നെ സുഖമാണ്. നിങ്ങൾ സുഖധാമത്തിലേയ്ക്കായി പുരുഷാർത്ഥം ചെയ്യുകയാണ്. ബോക്സിങ്ങിൽ ചിലപ്പോൾ വിജയം മായയ്ക്കായിരിക്കും ചിലപ്പോൾ വിജയം കുട്ടികൾക്കായിരിക്കും. യുദ്ധം രാത്രിയും പകലും നടന്നുകൊണ്ടിരിക്കുന്നു. ഉസ്താദിന്റെ കൈയ്യിൽ മുറുകെപിടിക്കണം. ഉസ്താദ് സർവ്വശക്തിവാനും സമർത്ഥനുമാണ്. കൈവിട്ടാൽ പിന്നെ സർവ്വശക്തിവാൻ എന്ത് ചെയ്യും? കൈവിട്ടാൽ എല്ലാം അവസാനിച്ചു. ബോട്ടിന്റെ കാര്യം ശാസ്ത്രങ്ങളിലുമുണ്ട്. ഇപ്പോൾ ബോട്ട് നീങ്ങുകയാണ്. ബാക്കി കുറച്ച് ദിവസങ്ങളേയുള്ളൂ. വൈകുണ്ഠം മുന്നിൽ കാണാൻ കഴിയും. അവസാന സമയത്ത് മിനിറ്റിന് മിനിറ്റ് വൈകുണ്ഠത്തിന്റെ ദൃശ്യം കണ്ടുകൊണ്ടിരിക്കും. എങ്ങനെയാണോ ആരംഭത്തിൽ ഉണ്ടായിരുന്നത് അതുപോലെ. അവസാന സമയത്തും നിങ്ങൾക്ക് വളരെ അധികം സാക്ഷാത്ക്കാരങ്ങൾ ഉണ്ടാകും. ആരാണ് ഇവിടെയുണ്ടാവുക അവർ ധൈര്യത്തോടെ കൈപിടിക്കും, അവർ തന്നെയാണ് അന്തിമസമയത്ത് എല്ലാം കാണുക. കുട്ടികൾ പറയും- ബാബാ, ഇവർ ദാസിയായി മാറും, ഇവർ ഇന്നതായി മാറും. പിന്നീട് ഞങ്ങൾ ദാസിയായി മാറും എന്ന് ചിന്തിച്ച് ദുഃഖിക്കും. പരിശ്രമിക്കുന്നില്ലെങ്കിൽ പിന്നെ സ്ഥിതി വേറെന്താകാനാണ്? പിന്നീട് വളരെ പശ്ചാത്തപിക്കേണ്ടി വരും. തുടക്കത്തിൽ നിങ്ങൾ വളരെ അധികം കളികൾ കണ്ടു. ഗീത മുണ്ടല്ലോ എന്താണോ നമ്മൾ കണ്ടത്..... അങ്ങനെയുള്ള സമയം അടുത്തുവരുകയാണ്, എല്ലാവരും ഇത് പറഞ്ഞുകൊണ്ടിരിക്കും, പിന്നെ പഠിപ്പ് നടക്കില്ല. അച്ഛൻ പറയും നിങ്ങൾക്ക് എത്ര മനസ്സിലാക്കിത്തന്നതാണ്, നിങ്ങൾ ശ്രീമത്തിലൂടെ നടക്കാത്തതിനാലാണ് ഈ അവസ്ഥയുണ്ടായത്, ഇനി കല്പ കല്പം ഈ പദവി ലഭിച്ചുകൊണ്ടിരിക്കും അതിനാലാണ് ബാബ പറയുന്നത് തന്റെ പുരുഷാർത്ഥം ചെയ്തുകൊണ്ടേയിരിക്കൂ, മാതാപിതാവിനെ ഫോളോ ചെയ്തുകൊണ്ടിരിക്കൂ. അനുസരണക്കേട് കാണിക്കുന്ന പുത്ര

ന്മാരുമുണ്ടാകുമല്ലോ. മായയ്ക്ക് വശപ്പെട്ട് ബുദ്ധിമുട്ടിക്കും പിന്നീട് വളരെ അധികം ശിക്ഷ അനുഭവിക്കും, പദവിയും ഭ്രഷ്ടമാകും. കുട്ടികൾ രാജാക്കന്മാരുടേയും സാക്ഷാത്ക്കാരം കണ്ടിട്ടുണ്ട്. ലോകത്തുള്ളത് ആസുരീയ സംഗമാണ്, ഇത് ഈശ്വരീയ സംഗമാണ്. ബാബ എല്ലാകാര്യങ്ങളും മനസ്സിലാക്കിത്തന്നിട്ടുണ്ട് പിന്നീട് എനിക്ക് അറിയില്ലായിരുന്നു എന്ന് ആർക്കും പറയാൻ കഴിയില്ല. വിനാശത്തിന്റെ സമയത്ത് ആളുകൾ രക്ഷിക്കു രക്ഷിക്കു എന്ന് നിലവിളിക്കും. നിങ്ങൾ വളരെ അധികം സാക്ഷാത്ക്കാരങ്ങൾ കണ്ടുകൊണ്ടിരിക്കും. മൃഗത്തിന് മരണവേദന എന്നാൽ വേട്ടക്കാരന് സന്തോഷം..... ഇപ്രകാരത്തിൽ നിങ്ങൾ നൃത്തം ചെയ്തുകൊണ്ടിരിക്കും. നിങ്ങൾ വിനാശത്തിനുശേഷം നമ്മുടെ കൊട്ടാരം എങ്ങനെ നിർമ്മിക്കപ്പെടും എന്നത് കണ്ടുകൊണ്ടിരിക്കും. ആരാണോ വിജയിച്ചുകൊണ്ടിരിക്കുന്നത് അവർ എല്ലാം കാണും. അച്ഛന്റേതായി മാറിയിട്ട് പിന്നെ ഉപേക്ഷിച്ചുപോവുകയാണെങ്കിൽ എന്തെങ്കിലും കാണാൻ സാധിക്കുമോ. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാല്യദാസ്യുടെ സ്നേഹസ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. സമർത്ഥനായ അച്ഛന്റെ കൈപിടിച്ച് നടക്കണം, ഒരു ബാബയിൽ മാത്രം മനസ്സ് വെയ്ക്കണം, അതിരാവിലെ ഉണർന്ന് ഓർമ്മയിൽ ഇരിക്കണം.
2. സംഗദോഷത്തിൽ നിന്നും സ്വയത്തെ സംരക്ഷിക്കണം. കൂസംഗത്തിൽപ്പെട്ട് ഒരിയ്ക്കലും പഠിപ്പ് ഉപേക്ഷിക്കരുത്.

വരദാനം:- സേവനങ്ങളിൽ സദാ സഹയോഗിയായി സഹജയോഗത്തിന്റെ വരദാനം പ്രാപ്തമാക്കുന്ന വിശേഷതാ സമ്പന്നരായി ഭവിക്കൂ

ബ്രാഹ്മണ ജീവിതം വിശേഷതാ സമ്പന്ന ജീവിതമാണ്, ബ്രാഹ്മണനാകുക അർത്ഥം സഹജയോഗീ ഭവയുടെ വരദാനം പ്രാപ്തമാക്കുക. ഇത് തന്നെയാണ് ഏറ്റവും ആദ്യ ജന്മത്തെ വരദാനം. ഈ വരദാനത്തെ സദാ ബുദ്ധിയിൽ ഓർമ്മ വയ്ക്കുക - ഇതാണ് വരദാനത്തെ ജീവിതത്തിൽ കൊണ്ടുവരിക എന്നത്. വരദാനത്തെ നിലനിർത്തുന്നതിനുള്ള സഹജമായ വിധിയാണ് - സർവ്വ ആത്മാക്കളെ പ്രതി വരദാനത്തെ സേവനത്തിൽ ഉപയോഗിക്കുക. സേവനത്തിൽ സഹയോഗി ആകുന്നത് തന്നെയാണ് സഹജയോഗിയാകുക. അതുകൊണ്ട് ഈ വരദാനത്തെ സ്മൃതിയിൽ വച്ച് വിശേഷതാ സമ്പന്നരാകൂ.

സ്ലോഗൻ:- തന്റെ മസ്തക മണിയിലൂടെ സ്വയത്തിന്റെ സ്വരൂപവും ശ്രേഷ്ഠ ലക്ഷ്യത്തിന്റെ സാക്ഷാത്ക്കാരവും ചെയ്തിക്കുന്നത് തന്നെയാണ് ലൈറ്റ് ഹൗസാകുക.